

ජේ.බී. ගුරුසිංහ එ. ශ්‍රී ලංකා ටෙලිකොම් පී.එල්.සී.

RTIC Appeal (පුද්ගලික වශයෙන් විභාග කිරීම)/ 1430/2019 (2019.11.05 දින පැවති විධිමත් කොමිෂන් සභා රැස්වීමේ දී විභාග කිරීමෙන් අනතුරුව අනුමත කරන ලද නියෝගය).

2016 අංක 12 දරණ තොරතුරු දැනගැනීමේ අයිතිවාසිකම පිළිබඳ පනතේ 32(1) වගන්තිය ප්‍රකාරව කරන ලද නියෝගය සහ 2017 තොරතුරු දැනගැනීමේ අයිතිවාසිකම පිළිබඳ කොමිෂන් සභා රීතීන්හි (ගාස්තු හා අභියාචනා කාර්යය පටිපාටිය), රීති අංක 28 යටතේ පවත්වාගෙන යනු ලබන කාර්යය පටිපාටිය.

සභාපති: මහින්ද ගම්මම්පිල
 කොමිෂන් සභා සමාජික: ජ්‍යෙෂ්ඨ නීතිඥ කිෂාලි පින්ටෝ ජයවර්ධන
 කොමිෂන් සභා සමාජික: ජ්‍යෙෂ්ඨ නීතිඥ එස්. ජී. පුංචිභේවා

අධ්‍යක්ෂ ජනරාල් : වසන්ත හපුආරච්චි

අභියාචක - ජේ.බී. ගුරුසිංහ
 නොතීසි ලත් පාර්ශවය - නම්කළ නිලධාරී, ශ්‍රී ලංකා ටෙලිකොම් පී.එල්.සී.

පෙනීසිටීම
 අභියාචක - ජේ.බී. ගුරුසිංහ
 පොදු අධිකාරිය - නීතිඥ රජීව් අමරසූරිය
 නීතිඥ ඇන් දේවානන්ද
 නීතිඥ පූජනී ගලප්පත්ති

තොරතුරු ඉල්ලීම ගොනු කරන ලද දිනය	2019.01.24
තොරතුරු නිලධරයා තීරණය ලබා දුන් දිනය	2019.02.20
නම් කළ නිලධරයා වෙත අභියාචනය යොමු කළ දිනය	2019.02.26
නම් කළ නිලධරයා තීරණය ලබා දුන් දිනය	2019.03.27
තොරතුරු දැනගැනීමේ අයිතිවාසිකම පිළිබඳ කොමිෂන් සභාව වෙත අභියාචනය යොමුකළ දිනය	2019.04.10

අභියාචනයට පසුබිම් වූ කරුණු:

අභියාචක විසින් 2019.01.24 දිනැති තොරතුරු ඉල්ලීම මඟින් පහත සඳහන් තොරතුරු ඉල්ලා සිටින ලදී.

ශ්‍රී ලංකා ටෙලිකොම් පී.එල්.සී. හි සභාපතිතුමන් හා අධ්‍යක්ෂක මණ්ඩලය විසින් 2017 වසරේදී පත් කරන ලද ශ්‍රී ලංකා ටෙලිකොම් පී.එල්.සී. හා එහි අනුබද්ධ ආයතනවල 2008 සිට ආයතනයේ සිදු වූ වංචා හා අක්‍රමිකතා සෙවීම සඳහා පත් කළ විනිසුරු සුනිල් රාජපක්ෂ කමිටු වාර්තාවේ පිටපතක් අදාළ වංචා, අක්‍රමිකතා පිළිබඳ පැමිණිලි ඉදිරිපත් කළ අභියාචකගේ සමිතියට ලබා දෙන්න

තොරතුරු නිලධාරියා විසින් 2019.02.20 දිනැතිව පහත පරිදි ප්‍රතිචාර දක්වන ලදී.

මෙම කමිටු වාර්තාව අප සමාගමෙහි සාමාන්‍යාධිකාරී /මානව සම්පත් වෙතින් තමන් විසින් නගන ලද ප්‍රශ්නවලට අදාළ වාර්තාවන් පමණක් අධ්‍යයනය කිරීමට අවස්ථාව සලසා ඇත. ඒ අනුව ඔබගේ අවධානයට එමගින් ඉටු කර ගත හැකි වේ.

මෙම ප්‍රතිචාරයෙන් අතෘප්තියට පත් අභියාචක 2019.02.26 දිනැතිව නම්කළ නිලධාරියාට අභියාචනයක් යොමුකළ අතර නම්කළ නිලධාරියා 2019.03.27 දිනැතිව තොරතුරු නිලධාරියාගේ තීරණයම තහවුරු කරන ලදී. මින් අතෘප්තියට පත් අභියාචක 2019.04.10 දිනැතිව කොමිෂන් සභාවට අභියාචනයක් යොමුකරන ලදී.

අභියාචනය සලකා බලන අවස්ථාවේ දී උද්ගත වූ කාරණා:

අභියාචනා විභාගය සඳහා දෙපාර්ශවයම පැමිණ ඇති බව කොමිෂන් සභාව විසින් නිරීක්ෂණය කර සිටී.

පොදු අධිකාරිය කරුණු දක්වා සිටින ලද්දේ අදාළ තොරතුරු බෙහෙවින් සංවේදී තොරතුරු(Sensitive information) වන හෙයින් එම තොරතුරු ලබාදීමෙන් ආයතනයට ඉදිරි පියවර ගැනීමට බාධාවක් විය හැකි බවයි. මන්දයත් එම තොරතුරු ලබාදීමෙන් එම තොරතුරු අවහාචිත වීමේ හැකියාවක් ඇති බවයි. ඒ අනුව තොරතුරු පනතේ 5(1)(අ) ප්‍රකාරව අදාළ වාර්තාවේ සඳහන් වන පුද්ගලයින්ගේ තොරතුරු පෞද්ගලිකත්වය අනවසරයෙන් ආක්‍රමණය වීමකට ලක්විය හැකි බවත් මෙය තවමත් පැවැත්වෙමින් පවතින ක්‍රියාදාමයක් වන බවත් සඳහන් කරන ලදී. එසේම අභියාචක විසින් එම තොරතුරු හෙළිදරව් කිරීම විශාල වශයෙන් මහජන සුභසිද්ධිය විසින් සාධාරණීකරණය කිරීමක් සිදුකර නොමැති හෙයින් එම තොරතුරු ලබාදීමට හැකියාවක් නොමැති බවට කරුණු දක්වන ලදී.

පොදු අධිකාරිය විසින් තොරතුරු පනතේ 5(1)(ඊ) වගන්තියේ අදාළත්වය සම්බන්ධවද කරුණු ඉදිරිපත් කරමින් සඳහන් කළේ මීට අදාළව මහාධිකරණ විනිශ්චයකාරවරයෙකුද සමන්ධව ඇති බැවින් මෙහිදී ඉල්ලා ඇති බැවින් එම වගන්තිය ප්‍රකාරව තොරතුරු ලබාදීම ප්‍රතික්ෂේප කළ හැකි බවයි.

එසේම තොරතුරු පනතේ 5(1)(උ) වගන්තිය ප්‍රකාරවද එනම්, භාරකාර සම්බන්ධතාවක් පැවතීම හේතුවෙන් එම තොරතුරු රහසිගතව තබාගැනීම අවශ්‍ය වන අවස්ථාව යන හේතුවෙන් ලබාදිය නොහැකි බවට සඳහන් කරන ලදී.

එසේම තොරතුරු පනතේ 5(1)(එ) වගන්තිය ප්‍රකාරව අදාළ තොරතුරු තෙවන පාර්ශවයක් විසින් අදාළ පොදු අධිකාරිය වෙත රහසිගතව සපයා ඇති අවස්ථාවක් වීම හේතුවෙන්ද තොරතුරු ලබාදීම ප්‍රතික්ෂේප කළ හැකි බවට පොදු අධිකාරිය විසින් කරුණු දක්වන ලදී. මීට අදාළව කොමිෂන් සභාව විසින් අවධාරණය කර සිටියේ මෙම වගන්තියේ ආරක්ෂණය අයැද සිටීමට නම් පනත ප්‍රකාරව අදාළ තෙවන පාර්ශවයෙන් ඒ සම්බන්ධව ලිඛිතව ප්‍රකාශයක් තොරතුරු හෙළි කිරීමට අකමැත්ත ප්‍රකාශ කරමින් ලබාගත යුතු බවයි.

අභියාචක විසින් කරුණු දක්වා සිටියේ මෙම වාර්තාව සඳහා කල්ගත වුවද එය සභාපතිවරයාට ලබා දී ඇති අතර අභියාචක පාර්ශවයට ලබා නොදී ශ්‍රී ලංකා ටෙලිකොම් ඉංජිනේරු සංගමයට පිටපතක් ලබා දී ඇති බවයි. ඒ බව අභියාචක විසින් 2019.11.01 දිනැතිව අදාළ ලිපි ලේඛන සහිතව කොමිෂන් සභාව දැනුම්වත් කර ඇති බව කොමිෂන් සභාව විසින් නිරීක්ෂණය කර සිටී. ඒ අනුව කොමිෂන් සභාව විසින් අවධාරණය කර සිටිනුයේ අදාළ වාර්තාව ශ්‍රී ලංකා ටෙලිකොම් ඉංජිනේරු සංගමයට දැනටමත් ලබා දී බව පෙනී යන බවත් එම වාර්තාව පොදු අධිකාරියේ භාරයේ, සන්නකයේ හෝ පාලනයේ ඇත්නම් එය ලබාදීමට සුදුසු නියෝගයක් නිකුත් කළ හැකි බවයි.

නියෝගය:

ඒ අනුව මේ හා සම්බන්ධ වන්නේ තත්වය ශ්‍රී ලංකා ටෙලිකොම් ඉංජිනේරු සංගමය හා සාකච්ඡා කර කොමිෂන් සභාවට දන්වන මෙන් අභියාචකට නියෝග කර සිටී.

මිලභ අභියාචනා විභාගය 2020 ජනවාරි 21 දින ප.ව. 4.00ට කල්තබන ලදී.

RTIC Appeal (පුද්ගලික වශයෙන් විභාග කිරීම)/ 1430/2019 (2020.01.21 දින පැවති විධිමත් කොමිෂන් සභා රැස්වීමේ දී විභාග කිරීමෙන් අනතුරුව අනුමත කරන ලද නියෝගය).

2016 අංක 12 දරණ තොරතුරු දැනගැනීමේ අයිතිවාසිකම පිළිබඳ පනතේ 32(1) වගන්තිය ප්‍රකාරව කරන ලද නියෝගය සහ 2017 තොරතුරු දැනගැනීමේ අයිතිවාසිකම පිළිබඳ කොමිෂන් සභා රීතීන්හි (ගාස්තු හා අභියාචනා කාර්යය පටිපාටිය), රීති අංක 28 යටතේ පවත්වාගෙන යනු ලබන කාර්යය පටිපාටිය.

සභාපති: මහින්ද ගම්මම්පිල
කොමිෂන් සභා සමාජික: ජ්‍යෙෂ්ඨ නීතිඥ කිෂාලි පින්ටෝ ජයවර්ධන
කොමිෂන් සභා සමාජික: ජ්‍යෙෂ්ඨ නීතිඥ එස්. ජී. පුංචිහේවා

අධ්‍යක්ෂ ජනරාල් : වසන්ත හපුආරච්චි

අභියාචක - ජේ.බී. ගුරුසිංහ
නොතිසි ලත් පාර්ශවය - නම්කළ නිලධාරී, ශ්‍රී ලංකා ටෙලිකොම් පී.එල්.සී.

පෙනීසිටීම
අභියාචක - ජේ.බී. ගුරුසිංහ
පොදු අධිකාරිය - නීතිඥ රජීව් අමරසූරිය
නීතිඥ ඇන් දේවානන්ද
නීතිඥ පූජනී ගලප්පත්ති

අභියාචනය සලකා බලන අවස්ථාවේ දී උද්ගත වූ කාරණා:

අභියාචනා විභාගය සඳහා දෙපාර්ශවයම පැමිණ ඇති බව කොමිෂන් සභාව විසින් නිරීක්ෂණය කර සිටී.

මීට පෙර පැවැති අභියාචනා විභාගයේදී අභියාචක පාර්ශ්වයට නියෝග කළ පරිදි මේ හා සම්බන්ධ වන්නේ තත්වය ශ්‍රී ලංකා ටෙලිකොම් ඉංජිනේරු සංගමය හා සාකච්ඡා කර කොමිෂන් සභාවට දන්වන මෙන් අභියාචකට කළ නියෝග අනුව කටයුතු කර නොමැති බව කොමිෂන් සභාව විසින් නිරීක්ෂණය කර සිටී.

නියෝගය:

මේ පිළිබඳව වැඩිදුර කරුණු විභාගයක් 2020.03.17 වන දින ප.ව. 2.30 ට පැවැත්වීමට තීරණය කරන අතර ඒ වන විට අභියාචක විසින් මීට පෙර ලබාදුන් තීරණය ප්‍රකාරව කටයුතු කළයුතු බවටද කොමිෂන් සභාව විසින් නියෝග කර සිටී.

කොමිෂන් සභා රීතීන්හි, රීති අංක 27 (ගාස්තු හා අභියාචනා කාර්යය පටිපාටිය, ගැසට් අංක 2004/66, 2017.02.03) ප්‍රකාරව මෙම නියෝගය දෙපාර්ශ්වය වෙත සන්නිවේදනය කරනු ලැබේ.
